



MALTA

**QORTI TAL-MAGISTRATI (MALTA)
BHALA QORTI TA' GUDIKATURA KRIMINALI**

**MAGISTRAT DR.
ANTONIO MICALLEF TRIGONA**

Seduta tat-23 ta' Mejju, 2006

Numru 554/2004

**Il-Pulizija
(Spettur Therese Sciberras)**

Vs

Neil Attard

Il-Qorti,

Rat l-akkuzi kontra l-imputat Neil Attard karta ta' identita' numru 34784(M), akkuzat talli;

1. f'dawn il-Gzejjer, fil-lejl ta' bejn it-3 u l-4 ta' Lulju, 2004 f'xi hin bejn it-tlieta neqsin kwart (02:45hrs) u t-tlieta ta' fil-ghodu (03:00hrs), gewwa t-Tarag ta' Santa Rita, San Giljan ingurja jew hedded, jew ghamel offiza fuq il-persuna ta' tnejn inkarigat skond il-ligi minn servizz pubbliku, waqt li kienu jaghmlu jew minhabba li kienu ghamlu dan is-servizz, jew bil-hsieb li jbezza jew li

jinfluwixxi fuqhom kontra l-ligi fl-esekuzzjoni ta' dak is-servizz u dan bi ksur ta' Artikolu 95 tal-Kap 9 tal-Ligijiet ta' Malta.

2. fl-istess jum, hin, lok u cirkostanzi attakka jew ghamel rezistenza bi vjolenza jew hebb kontra l-Ispettur Martin Sammut u PS547 Martin Agius, u cioe' persuni inkarigati skond il-ligi minn servizz pubbliku, fil-waqt li kienu qed jagixxu ghall-esekuzzjoni tal-ligi jew ta' ordni moghti skond il-ligi mill-awtorita' kompetenti, u dan bi ksur ta' l-Artikolu 96 tal-Kap 9 tal-Ligijiet ta' Malta.

3. Fl-istess jum, hin, lok u cirkostanzi ikkaguna offiza ta' natura hafifa fuq il-persuna ta' l-Ispettur Martin Sammut u PS547 Martin Agius skond kif iccertifat mit-tabib Dr M Schembri u mit-tabiba Dr T Mizzi, u dan bi ksur ta' l-Artikolu 221(1) tal-Kap 9 tal-Ligijiet ta' Malta.

4. Fl-istess jum, hin, lok u cirkostanzi meta kien fil-pubbliku, qal xi kliem oxxenn jew indicenti li kien ukoll jikkonsisti f'dagha u dan bi ksur ta' l-Artikolu 338(bb) u 342 tal-Kap 9 tal-Ligijiet ta' Malta.

5. Fl-istess jum, hin, lok u cirkostanzi ma obdiex l-ordnijiet legittimi ta' persuni inkarigati minn servizz pubbliku u cioe' l-Ispettur Martin Sammut u PS547 Martin Agius, jew ma halliex jew filkilhom waqt li kienu qed jaghmlu d-dmirijiet taghhom, jew b'mod iehor, bla jedd, indahal fi dmirijiethom, billi ma halliex lil haddiehor jaghmel dak li b'ligi jkun ordnat jew jista' jaghmel, jew billi gab fix-xejn jew hassar dak li haddiehor ikun ghamel skond il-ligi, jew b'xi mod iehor, u dan bi ksur ta' Artikolu 338(ee) tal-Kap 9 tal-Ligijiet ta' Malta;

6. Fl-istess jum, hin, lok u cirkostanzi imbotta fit-triq lil PS547 M Agius u dan bi ksur ta' l-artikolu 339(1) (l) tal-Kap 9 tal-Ligijiet ta' Malta;

7. Fl-istess jum, hin, lok u cirkostanzi volontarjament kiser il-bon-ordni jew il-kwiet tal-pubbliku u dan bi ksur tal-Artikolu 338(dd) tal-Kap 9 tal-Ligijiet ta' Malta;

Kopja Informali ta' Sentenza

Rat il-kunsens tal-Avukat Generali sabiex il-kawza ssir sommarjament mhux opposta.

Semghet lill-imputat jammetti l-akkuza fl-liema ammissjoni huwa insista anka wara li l-Qorti taghtu zmien jikkonsidra.

Semghet ix-xhieda.

Rat l-atti u d-dokumenti kollha.

Ikkonsidrat:

L-akkuzi jipprospettaw reati bi ksur ta' l-Artikoli 95 u 96, kif ukoll tal-Artikolu 221(1) tal-Kap 9 u xi kontravenzjonijiet u dan in segwitu ta' intervent mill-pulizija biex jissedaw glieda li qamet gewwa Paceville. Mill-provi li semghet din il-Qorti hu konstatabbli l-glieda kienet wahda ta' gravita' minuri izda fejn irrizulta fic-car li l-imputat ikkommetta r-reati lilu addebitati.

Stante l-ammissjoni volontarja u inkondizjonata tal-imputat din il-Qorti ma tahsibx li huwa l-kaz li tiddilunga u ghalhekk ser tghaddi minnufih sabiex tikkunsidra l-piena.

Rat l-Artikolu 95, 96, 221, 338(bb), 338(dd), 338(ee), 339(1), 342, u 17 tal-Kap 9 u konsidrat l-apologija tal-imputat fil-waqt li tilliberah bl-applikazzjoni tal-Artikolu 22 tal-Kap 446 ghal zmien sena tikkundannah ammenda kumplessiva ta' Lm50.

< Sentenza Finali >

-----TMIEM-----